

काफी आसान है मोबाइल फोन से शेयर बाजार पर नजर रखना



बी. गोपकुमार
कार्यकारी उपाध्यक्ष
कोटक सिक्यूरटीज

एक समय था जब लोगों को शेयरों की खरीद फरोख्त में 40 से 45 दिन तक लग जाते थे। उस वक्त कागज का सर्टिफिकेट जारी हुआ करता था और इसे रजिस्ट्रार के पास नाम में बदलाव के लिए भेजना पड़ता था। तब से आज तक में कई बदलाव हुए हैं जिसमें सबसे बड़ा बदलाव ऑन लाइन ट्रेडिंग है। अब तुरंत सौदा होता है और पैसे का लेन देन तीन ट्रेडिंग दिनों में हो जाता है। इसी

सुविधा को मोबाइल फोन ने और आगे बढ़ा दिया है। अब लोग चलते फिरते मोबाइल फोन के सहारे ट्रेडिंग कर सकते हैं। शेयर बाजार में लोगों को आसानी से जोड़ने के लिए पिछले दिनों सेबी ने मोबाइल फोन से शेयर और म्यूचुअल फण्ड में निवेश की सुविधा देने का आदेश ब्रोकरों को दिया था। हालांकि यह सुविधा बहुत ही



आसान है लेकिन लोग इसका जमकर अभी उपयोग नहीं कर रहे हैं। ऐसे में जरूरी है लोग समझें कि यह सुविधा क्या है और इसका फायदा क्या है।

सामान्य से हैण्डसेट में भी इस सुविधा का लाभ लिया जा सकता है। बस उस हैण्डसेट पर इंटरनेट चल सकता हो। जो लोग ऐसे ब्रोकरों से जुड़े हों जो मोबाइल ट्रेडिंग की सुविधा दे रहे

हैं तो उन लोगों को अपने मोबाइल फोन से साइट पर जाकर या सीधे साइट जाकर इसके लिए जरूरी सॉफ्टवेयर या सपोर्ट डाउनलोड करना चाहिए। एक बार यह डाउनलोड हो जाने के बाद फिर मोबाइल फोन पर इंस्टाल करना चाहिए। ऐसा करने के साथ ही आपका मोबाइल फोन शेयरों की खरीद फरोख्त के लिए तैयार हो गया है।

अब जब भी आपको शेयरों की

खरीद करनी हो तो इसको खोलें, फिर यहाँ पर अपना यूजर आईडी और पासवर्ड डालें। यह यूजर आईडी वही होता है जो ऑन लाइन ट्रेडिंग में निवेशक इस्तेमाल करता है। इनको भरने के बाद मोबाइल फोन कई विकल्प दिखेंगे। अब लोग चाहें तो अपने शेयर बेंचे या खरीदें। निवेशक अपने ट्रेडिंग खाते में पैसोंका हाल भी यहीं से जान सकता है, और पैसे का हस्तांतरण भी कर सकता है।